

महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत अनुसूचित जाती व नवबौध्द घटकांमधील कुटुंबियांना खाजगी नळ जोडणी व वैयक्तिक शौचालये उपलब्ध करुन देण्याकरिता औरंगाबाद महानगरपालिकेच्या प्रस्तावास प्रशासकीय मंजूरी प्रदान करुन राज्य शासनाकडून अनुज्ञेय अनुदानाचा पहिला हप्ता वितरीत करण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: नादव-२०१६/ प्र.क्र. २४ /पापु-२२

जी.टी. रुग्णालय संकुल, ७ वा मजला,

नवीन मंत्रालय, मुंबई- ४०० ००९.

तारीख: २६ फेब्रुवारी, २०१६

वाचा :

- १) शासन निर्णय, पाणी पुरवठा व स्वच्छता विभाग नादव-२०१०/प्र.क्र.२१९/पापु-२२ दिनांक २५/६/२०१०
- २) शासन निर्णय, पाणी पुरवठा व स्वच्छता विभाग क्र.नादव-२०१०/प्र.क्र.२९६/पापु-२२ दिनांक ४/१/२०११
- ३) शासन निर्णय, पाणी पुरवठा व स्वच्छता विभाग क्र.नादव-२०१०/प्र.क्र.५०८/पापु-२२ दिनांक १४/१/२०११
- ४) मुख्य अभियंता (ना. व ग्रा.) महाराष्ट्र जीवन प्राधिकरण, ठाणे यांचे पत्र क्र. मजीप्रा/ मु.अ.(नावग्रा)/औरंगाबाद मनपा/तांशा-२/२९४४, दि.१९.८.२०१४
- ५) आयुक्त, महानगरपालिका, औरंगाबाद यांचे पत्र क्र.मनपा/वार्ड ब/क/इव उबां/५०८/ २०१५, दिनांक २८.९.२०१५

प्रस्तावना :

महाराष्ट्र राज्याच्या सुवर्ण महोत्सवी वर्षानिमित्त दिनांक २५ जून, २०१० च्या शासन निर्णयान्वये राज्याच्या नागरी भागातील अनुसूचित जाती व नवबौध्द घटकांमधील कुटुंबियांना खाजगी नळ जोडण्या व वैयक्तिक शौचालये उपलब्ध करुन देण्याकरिता राबविण्यात येणाऱ्या नागरी दलित वस्ती पाणी पुरवठा व स्वच्छता योजनेंतर्गत प्रकल्प प्रस्ताव तयार करुन शासनाकडे सादर करताना नागरी स्थानिक संस्थांनी अनुसरावयाची अतिरिक्त मार्गदर्शक तत्वे संदर्भीय दिनांक १४ जानेवारी, २०११ च्या शासन निर्णयान्वये विहीत करण्यात आलेली आहे. या योजनेंतर्गत नागरी भागातील अनुसूचित जाती व नवबौध्द घटकांमधील कुटुंबीयांना खाजगी नळ जोडण्यासाठी रु.४०००/- प्रतिकुटुंब तर वैयक्तिक शौचालय बांधकामासाठी रु.१२०००/- प्रतिकुटुंब अनुज्ञेय आहे.

या योजनेअंतर्गत खाजगी नळजोडण्या व वैयक्तिक शौचालय उपलब्ध करून देण्यासाठी प्रकल्प प्रस्तावाच्या एकूण किंमतीच्या ९०% शासकीय अनुदान अनुज्ञेय असून १०% रक्कम संबंधित लाभार्थी किंवा नागरी स्थानिक स्वराज्य संस्थानी उपलब्ध करून द्यावयाची आहे.

२. महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत नागरी संस्थांच्या प्रस्तावांना मान्यता देण्यासंदर्भात मा. प्रधान सचिव, पाणी पुरवठा व स्वच्छता यांचे अध्यक्षतेखाली गठीत करण्यात आलेल्या राज्यस्तरीय समन्वय समितीच्या दिनांक ०४ फेब्रुवारी, २०१४ रोजी आयोजित केलेल्या बैठकीमध्ये संदर्भीय दिनांक २५ जून, २०१० आणि दिनांक १४ जानेवारी, २०११ या दोन शासन निर्णयांमधील अटी व शर्तीच्या अधीन राहून शासनाकडे विहीत पद्धतीने सादर करण्यात आलेल्या औरंगाबाद महानगरपालिकेच्या प्रस्तावास राज्यस्तरीय समन्वय समितीने- (१) सध्याच्या पाणीपुरवठा योजनेची संपूर्ण माहिती देण्यात यावी, (२) प्रस्तावाचे मजीप्राकडून तांत्रिक मूल्यांकन करून घेण्यात यावे (३) प्रस्तावातील भांडवली कामांना मजीप्राकडून तांत्रिक मंजूरी घेण्यात यावी. (४) तांत्रिक मूल्यांकन व तांत्रिक मंजूरी यासाठी मजीप्रास अदा करावयाच्या शुल्कासह येणाऱ्या सुधारीत किंमतीस प्रशासकीय मान्यता देण्यात येईल, या बाबींची पूर्तता करण्याच्या अटीच्या अधिन राहून प्रस्तावास तत्वतः मंजूरी दिली आहे.

३. मुख्य अभियंता (नागरी व ग्रामीण), महाराष्ट्र जीवन प्राधिकरण, ठाणे यांनी दिनांक १९.८.२०१४ च्या पत्रान्वये सदर योजनेतील वितरण विहिनीचे काम वगळून उर्वरित कामाच्या एकूण रुपये २७,२७,३६,०००/- इतक्या किंमतीस तांत्रिक मान्यता दिली असून, २% सर्व्हे अँड पीएमसी चार्जेस तसेच १% म.जी.प्रा.ट.एस.फे आकारून योजनेची एकूण किंमत रुपये २९,२९,६४,६२२/- इतकी दर्शविली आहे.

४. मा .मंत्रीमंडळाच्या दिनांक १९.३.२०१५ रोजी झालेल्या बैठकीमध्ये, “पाणी पुरवठा व स्वच्छता विभागामार्फत राज्यात महाराष्ट्र सुवर्णमहोत्सवी नागरी दलितवस्ती पाणी पुरवठा व स्वच्छता योजने अंतर्गत नागरी भागातील अनुसूचित जाती व नवबौद्ध घटकांना शौचालयाचे बांधकाम करण्यासाठी राज्याच्या निधीमधून प्रतिकुटूंब रु.१२,०००/- प्रमाणे अनुदान देण्याची सुरु असलेली योजना बंद करण्याबाबतचा धोरणात्मक निर्णय घेण्यात आला आहे. त्यानुषंगाने औरंगाबाद महानगरपालिकेच्या प्रस्तावातील “वैयक्तिक शौचालय” हे काम वगळून उर्वरित कामांकरीता अनुदान वितरीत करण्याची बाब शासनाच्या विचाराधिन होती.

५. शासन निर्णय, नगर विकास विभाग, दिनांक १५.५.२०१५ अन्वये केंद्र शासनाच्या स्वच्छ भारत अभियान (नागरी) च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविण्याबाबत निर्णय घेण्यात आला असून, सदर शासन निर्णयातील परिच्छेद २.(१) प्रमाणे- सर्व महानगरपालिका तसेच अ वर्ग व ब वर्ग नगरपालिकांमधील वैयक्तिक घरगुती शौचालय, सामुहिक शौचालय व सार्वजनिक शौचालय बांधकाम व त्यासाठी आवश्यक क्षमता बांधणी, प्रचार, प्रसार व प्रसिध्दी आणि जनजागृती या घटकांची अंमलबजावणी नगर विकास विभागामार्फत करण्यात येणार आहे.

६. सदर बाबी विचारात घेऊन, औरंगाबाद महानगरपालिकेच्या प्रस्तावातील “वैयक्तिक शौचालय” हे काम वगळून प्रस्तावास प्रशासकीय मंजूरी प्रदान करून अनुज्ञेय अनुदानापैकी पहिल्या हप्त्याची रक्कम औरंगाबाद महानगरपालिकेला वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत अनुसूचित जाती व नवबौद्ध घटकांमधील कुटुंबीयांना खाजगी नळ जोडण्या व वैयक्तिक शौचालय उपलब्ध करून देण्यासाठी राबविण्यात येणाऱ्या योजनेंतर्गत औरंगाबाद महानगरपालिकेच्या प्रस्तावास प्रशासकीय मंजूरी देण्यात येत आहे. सदर योजनेंतर्गत औरंगाबाद महानगरपालिकेस मंजूर करण्यात आलेली कामे आणि त्यानुसार मंजूर किंमतीचे विवरण खालीलप्रमाणे आहे :-

अ.क्र.	उपांगाचे नांव	किंमत
१.	खाजगी नळ जोडणी- १७२ X रु.४०००	रु.३८,८८,०००/-
२.	नळ कनेक्शन- १५९६६ X रु.४०००	रु.६,३८,६४,०००/-
३.	एकूण	रु.६,७७,५२,०००/-
४.	सर्वेक्षण व PMC चार्जेस २ %	रु.१३,५५,०४०/-
५	म.जी.प्रा. T.S. Fee १ %	रु.३०,६४,४६२/-
६	एकूण	रु.७,२१,७१,५०२/-

२. सदर योजनेंतर्गत वित्तीय आकृतीबंध खालील प्रमाणे राहिल :-

(रक्कम रुपयांत)

अ. क्र.	नागरी संस्थेचे नांव व वर्ग	योजनेची किंमत	अनुज्ञेय अनुदान (९० %)	नागरी संस्थेचा सहभाग (१०%)	१ ल्या हप्त्याचे वितरीत करावयाचे ५०% अनुदान
१	२	३	४	५	६
१.	औरंगाबाद महानगरपालिका	रु.७,२१,७१,५०२	रु.६,४९,५४,३५२	रु.७२,१७,१५०	रु.३,२४,७७,१७६

३. औरंगाबाद महानगरपालिकेस सदर योजनेंतर्गत या शासन निर्णयान्वये पहिल्या हप्त्यापोटी शासनाच्या अनुज्ञेय अनुदानापैकी ५०% म्हणजे रु. ३,२४,७७,१७६/- (रुपये तीन कोटी चोवीस लाख सत्त्याहत्तर हजार एकशे श्याहत्तर फक्त) इतके अनुदान वितरित करण्यास मान्यता देण्यात येत आहे.

४. सदर योजनेतर्गत समाविष्ट लाभार्थी अनुसूचित जाती व नवबौद्ध असल्याबाबतचे प्रमाणपत्र तसेच या योजनेतर्गत लाभ घेणाऱ्या लाभार्थ्यांना अन्य कोणत्याही योजनेतर्गत वैयक्तिक नळ जोडणी व वैयक्तिक शौचालयाकरीता याअगोदर लाभ मिळाला नसल्याचे प्रमाणपत्र आयुक्त, औरंगाबाद महानगरपालिका यांनी शासनास सादर केली आहेत. योजनेत समाविष्ट लाभार्थी अनुसूचित जाती व नवबौद्ध घटकातील असल्याबाबतची खात्री करण्याची तसेच प्रस्तावातील यादीमध्ये समाविष्ट असलेल्या लाभार्थ्यांनाच या योजनेचा लाभ देण्याची जबाबदारी महानगरपालिकेची राहिल. या संदर्भात कोणत्याही प्रकारची तक्रार आल्यास त्या बाबतची कागदपत्रे शासनास सादर करणे महानगरपालिकेस अनिवार्य राहिल.

५. या योजनेतर्गत वैयक्तिक नळ जोडणी देताना योग्यतो दर्जा राखण्याबाबत महाराष्ट्र जीवन प्राधिकरणाचे दि.१२ एप्रिल, २०१२ च्या परिपत्रकान्वये मार्गदर्शनपर सूचना दिल्या आहेत. त्या सुचनांची काटेकोरपणे अंमलबजावणी महानगरपालिकेने करणे आवश्यक आहे. विशेषतः नळजोडणी देताना उत्कृष्ट दर्जा असलेले व जीआय पाईपला पर्यायी पाईप्स म्हणून केंद्र शासनाने विशेष प्राधान्य दिलेले एम.डी.पी.ई. पाईप, अनुषंगिक फिटिंग्स व जॉईंटचा वापर करावा. पाईपचा दर्जा आयएसओ स्पेसिफिकेशन प्रमाणे असणे आवश्यक आहे.

६. महानगरपालिकेच्या पाणी पुरवठा व मलनिःस्सारण योजनेसाठी नागरी संस्थेने स्वतंत्र लेखे ठेवणे, सिंकींग फंडाची तरतूद करणे, तसेच बिले देणे व वसुलीत वाढ करणे अनिवार्य राहिल.

७. या योजनेतर्गत महानगरपालिकेस अनुज्ञेय अनुदान हे दोन टप्प्यात देण्यात येईल. पहिल्या टप्प्यातील ७०% अनुदान खर्च केल्यावर व त्याचे उपयोगिता प्रमाणपत्र सादर केल्यावर दुसऱ्या टप्प्यातील अनुदान वितरीत करण्यात येईल.

८. या योजनेतर्गत नागरी दलित वस्ती व नवबौद्ध कुटुंबियांना नळ जोडणी उपलब्ध करून देण्यासाठी त्रयस्थ यंत्रणेकडून तपासणी करणे आवश्यक असून ही तपासणी मजीप्राकडून करून घ्यावी व त्यासाठी धोरणानुसार अनुज्ञेय शुल्क अदा करण्यात येईल.

९. वैयक्तिक नळ जोडणी उपलब्ध करून देताना सर्व कामामध्ये समानता असणे आवश्यक असून याची दक्षता महानगरपालिकेने घ्यावी.

१०. या योजनेस मंजूरी मिळाल्यावर वरीलप्रमाणे सर्व प्रक्रिया पूर्ण करून योजनेचे काम १ महिन्याच्या आत सुरू करावे आणि योजना ६ महिन्यात पूर्ण करण्यात यावी. तशी कार्यवाही न केल्यास मंजूरीचा आदेश रद्द करण्यात येईल.

११. संबंधित महानगरपालिकेने शासनाकडे सादर केलेल्या प्रस्तावातील कामांसाठी मंजूर करण्यात आलेल्या किंमतीमधील शासनाकडून देय ठरविलेल्या सल्लागार शुल्कापैकी खाजगी सल्लागारांकडून तयार करून घेण्यात आलेल्या प्रस्तावांसंदर्भात प्रस्तावातील वैयक्तिक नळजोडणी या मुख्य कामांकरिता मंजूर केलेल्या किंमतीच्या २% पर्यंत सल्लागार फी खाजगी सल्लागारांना देण्यात यावी आणि महाराष्ट्र जीवन प्राधिकरणामार्फत प्रस्तावातील कामांकरिता तांत्रिक तपासणी (appraisal) व तांत्रिक मंजूरी महाराष्ट्र जीवन प्राधिकरणाकडून करून घ्यावी व त्याबाबतचे सेवाशुल्क महाराष्ट्र जीवन प्राधिकरणास अदा करण्यात यावे.

१२. संबंधित नागरी संस्थांनी त्यांचेकडे असलेली महाराष्ट्र जीवन प्राधिकरणाची आयुर्विमा महामंडळाचे कर्ज, इतर कर्ज, पाणीपट्टी व विलंब आकार इत्यादि थकबाकीची रक्कम त्वरित महाराष्ट्र जीवन प्राधिकरणाकडे जमा करावी.

१३. नागरी दलित वस्ती योजनेंतर्गत आतापर्यंत मंजूर झालेल्या सर्व योजनांतील कामांच्या अंमलबजावणीचे संनियंत्रण करण्याची व योजनेवर प्रत्यक्ष होणारा खर्च याबाबतचा आढावा घेण्याची व्यवस्था संबंधित जिल्हा समाज कल्याण अधिकारी यांनी निर्माण करून त्या बाबतचा अहवाल दर महिन्याला सचिव, समाज कल्याण विभाग यांना सादर करावा.

१४. महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत शासकीय अनुदान प्राप्त करून घेण्यासाठी संदर्भीय दिनांक २५ जुन, २०१० च्या शासन निर्णयातील परिच्छेद - १५ अनुसार राष्ट्रीयकृत बँकेत स्वतंत्र खाते उघडणे आणि त्या खात्यात नागरी स्थानिक स्वराज्य संस्थेच्या सहभागाची रक्कम जमा करणे बंधनकारक राहिल. संबंधित खाते क्रमांक या महानगरपालिकेने महाराष्ट्र जीवन प्राधिकरण कार्यालयास परस्पर कळवावा.

१५. सदर योजनेअंतर्गत नगर परिषदेस अनुज्ञेय होणाऱ्या अनुदानावरील खर्च हा
मागणी वाय-२, २२१५ पाणी पुरवठा व स्वच्छता,
०१, पाणी पुरवठा, १९२, महानगरपालिका/नगर परिषदांना सहाय्य,
(०२) राज्य योजना (१२) महानगरपालिका व नगरपालिका यांच्या (स्थानिक संस्था)
नागरी भागातील अनुसूचित जाती व नवबौद्ध कुटुंबियांना खाजगी नळ जोडणी व
वैयक्तिक शौचालये यासाठी सहाय्यक अनुदान (२२१५ ९३१६),
३१ सहाय्यक अनुदान

या लेखाशिर्षाखाली करण्यात आलेल्या तरतूदीतून भागविण्यात यावा. त्या अनुषंगाने, सदस्य सचिव, महाराष्ट्र जीवन प्राधिकरण यांनी या लेखाशिर्षांतर्गत उपलब्ध करून दिलेल्या निधीमधून परिच्छेद - ३ मध्ये नमूद केलेली अनुदानाची पहिल्या हप्त्याची रक्कम औरंगाबाद महानगरपालिकेस

वितरित करावी. तसेच या अनुरूप अनुदान वितरणाचे लेखे ठेवावेत. पाणी पुरवठा व स्वच्छता विभागामार्फत या योजनेअंतर्गत प्रत्यक्ष अनुदान वितरणाचे आदेश वेळोवेळी महाराष्ट्र जीवन प्राधिकरणास देण्यात येतील. त्या शासन आदेशांच्या अनुषंगाने महाराष्ट्र जीवन प्राधिकरणाने अनुदान वितरीत करावे.

१६. महानगरपालिकेने सदर योजनेसाठी स्वतंत्र लेखे ठेवावेत आणि योजनेच्या प्रगतीचा अहवाल व उपयोगिता प्रमाणपत्रे नियमितपणे शासनास सादर करावीत. राज्य शासनाकडून देण्यात येणाऱ्या पहिल्या हप्त्याच्या अनुदानापैकी ७०% अनुदानाची उपयोगिता प्रमाणपत्रे संबंधित नागरी स्थानिक संस्थेकडून शासनाकडे सादर करण्यात आल्यानंतर आणि महानगरपालिकेने स्वतःच्या हिश्याच्या पूर्ण रक्कमेचा राष्ट्रीयकृत बँकेतील स्वतंत्र खात्यात भरणा केल्यानंतरच राज्य शासनाचे उर्वरित अनुज्ञेय अनुदान वितरित करण्यात येईल.

१७. महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेतर्गत राज्याच्या नागरी भागातील सर्व अनुसूचित जाती व नवबौध्द कुटुंबियांकडे खाजगी नळ जोडण्या उपलब्ध होण्यासाठी हा कार्यक्रम यशस्वीरित्या राबविणे अत्यंत आवश्यक आहे. त्यामुळे महानगरपालिकेने या कार्यक्रमाची अंमलबजावणी विहीत कालमर्यादेत पूर्ण होईल याची दक्षता घ्यावी.

१८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२६१५३७०१७०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ज.तुमराम)

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव
२. मा. मंत्री, पाणी पुरवठा व स्वच्छता यांचे खाजगी सचिव
३. मा. राज्यमंत्री, पाणी पुरवठा व स्वच्छता यांचे खाजगी सचिव
४. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई

५. सचिव, सामाजिक न्याय व विशेष सहाय्य विभाग यांचे स्वीय सहाय्यक, मंत्रालय, मुंबई
६. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, परिमन पॉईंट, मुंबई
७. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई
८. संचालक, समाज कल्याण संचालनालय, मुंबई
९. महालेखापाल-१ मुंबई
१०. महालेखापाल-२ नागपूर
११. आयुक्त तथा संचालक, नगरपालिका प्रशासन संचालनालय, मुंबई
१२. संचालक, लेखाकोषागार, मुंबई.
१३. मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे
१४. महापौर / आयुक्त, औरंगाबाद महानगरपालिका, औरंगाबाद
१५. उपआयुक्त, नगरपालिका प्रशासन कक्ष, विभागीय आयुक्त, महसुल विभाग औरंगाबाद
१६. विशेष जिल्हा समाज कल्याण अधिकारी, औरंगाबाद
१७. जिल्हा कोषागार अधिकारी, औरंगाबाद
१८. जिल्हा नियोजन अधिकारी, जिल्हाधिकारी कार्यालय, औरंगाबाद
१९. जिल्हा प्रकल्प अधिकारी, नगरपरिषद प्रशासन, जिल्हाधिकारी कार्यालय, औरंगाबाद
२०. निवडनस्ती पापु-२२